

Prezident İlham Əliyev Xocavənd şəhər və Xocavənd kənd sakinləri ilə görüşüb

Azərbaycan Respublikasının Prezidenti İlham Əliyev, birinci xanım Mehriban Əliyeva və qızları Arzu Əliyeva fevralın 25-də Xocavənd şəhər və Xocavənd kənd sakinləri ilə görüşüb söhbət ediblər.

AZƏRTAC xəbər verir ki, sakinləri salamlayan **Prezident İlham ƏLİYEV** dedi: Necəsiniz?

Kişi sakin: Şükür bu günümüzdə.

Prezident İlham ƏLİYEV: Xoş gəlmisiniz.

Qadın sakin: Çox şükür.

Digər qadın sakin: Xoş gəldiniz Xocavəndə.

Prezident İlham ƏLİYEV: Təbrik edirəm.

Qadın sakin: Çox şükür bu günümüzdə, qədəmləriniz mübarək olsun.



Prezident İlham ƏLİYEV: Təbrik edirəm.

Digər qadın sakin: Çox sağ olun, özümüzdü xoşbəxt hiss edirik.

Kişi sakin: Sizin sayənizdə alınan bu torpaqlara xoş gəlmisiniz, biz də xoş gəlmişik.

Prezident İlham ƏLİYEV: Bəli, siz məndən bir qədər tez gəlmisiniz - bir neçə gün.

Kişi sakin: Sağ olun, Allah Sizi var eləsin.

Qadın sakin: Amin!

Kişi sakin: Ən böyük xoşbəxtlikdir ki, Siz rəhmətlik atanızın vəsiyyətini yerinə yetirdiniz.

Prezident İlham ƏLİYEV: Elədir, düzdür.

Kişi sakin: Sağ olun.

Prezident İlham ƏLİYEV: Hamısı medallardır - Cəbrayıl, Şuşa, Füzuli, Xocavənd. Bütün torpaqları azad etmisiniz.

Vətən müharibəsinin iştirakçısı: Bəli, Sizin sayənizdə, Allah canınızı sağ eləsin.

Prezident İlham ƏLİYEV: Təbrik edirəm.

Vətən müharibəsinin iştirakçısı: Çox sağ olun.

Qadın sakin: Xoş gəlmisiniz, cənab Prezident. Çox sevinirik ki, bu xoşbəxt günü bizə yaşatdınız.

Prezident İlham ƏLİYEV: Sağ olun.

Kişi sakin: Xoş gəlmisiniz, cənab Ali Baş Komandan.

Prezident İlham ƏLİYEV: Salam-ələyküm.

Kişi sakin: Xoş gəlmisiniz, cənab Prezident.

Prezident İlham ƏLİYEV: Xoş gördük.

Kişi sakin: Allah Sizi qorusun, cənab Prezident, yaşasın güclü Azərbaycan! Allah qorusun Sizi, ailənizlə birlikdə.

Prezident İlham ƏLİYEV: Sağ olun.

Kişi sakin: Sağ olun, cənab Prezident, təşəkkür edirik Sizə ki, bu torpaqları qaytardınız.

Prezident İlham ƏLİYEV: Sağ olun. Doğma Qarabağ torpağına qayıtmağınız münasibətilə sizi ürəkdən təbrik edirəm. Əminəm ki, burada rahat yaşayacaqsınız, xoşbəxtlik içində, sülh, əmin-amanlıq içində yaşayacaqsınız.

Sakinlər: Sizin sayənizdə, inşallah.

Prezident İlham ƏLİYEV: Siz buna layiqsiniz.

Sakinlər: Çox sağ olun, cənab Prezident.

Prezident İlham ƏLİYEV: Uzun illər əzab-əziyyət içində yaşamısınız. Köçkün həyatı ağır həyatdır, həm mənəvi əzablar, həm fiziki çətinliklər, öz doğma torpağını tərk edib başqa yerə, hətta Azərbaycanın içində olsa belə getmək və əzab-əziyyət içində yaşamaq böyük sınaqdır. Siz bu sınaqdan şərəflə çıxmısınız. Əminəm ki, bütün Azərbaycan xalqı, siz də hər zaman inanırdınız ki, bu gün gələcək və bu torpaqları biz azad edəcəyik, ədaləti bərpa edəcəyik, düşməni torpaqlarımızdan qovacağıq. Bildiyiniz kimi, vaxtilə işğal edilmiş torpaqların böyük hissəsi beş il bundan əvvəl Vətən müharibəsi zamanı azad olunsada, Xocavənd hələ də işğal altında qalmışdı və xocavəndlilər də hesab edirdilər ki, nə vaxtsa vəziyyət dəyişəcək. Əminəm, cəmiyyətdə inam var idi ki, bir qarış torpaq da düşmənin tapdağı altında qalmayacaq və biz buna da nail olduq. Artıq iki ildən çoxdur ki, bütün əraziyə - Azərbaycan dövləti-

nin suveren ərazisinə biz nəzarət edirik. Düşmənin sonuncu yuvasını da dağıtmış, separatçıları da qovmuşuq, onları da məhkəmə qarşısında cavab verməyə məcbur etmişik və ədaləti tam bərpa etmişik. Ona görə artıq o ağır dövr geridə qaldı, arxada qaldı, bir daha qayıtmayacaq. Bu gün dövlətimiz güclüdür, ordumuz güclüdür və xalqımız bu illər ərzində artıq bütün dünyaya öz böyüklüyünü göstərmişdir. Son 80 il ərzində Azərbaycan qədər belə tam və mütləq qələbə qazanan ikinci ölkə olmamışdır.

İndi isə quruculuq vaxtıdır və burada artıq dövlət sizin üçün şərait yaradıb. Evlərin bəziləri bərpa edilib, yenidən qurulub. Bu proses davam etdiriləcək. On minlərlə Azərbaycan vətəndaşı artıq azad edilmiş torpaqlarda yaşayır və onlardan təqribən 30 minə yaxını keçmiş köçkünlərdir. Bildiyiniz kimi, biz əsas bu son 4-5 il ərzində infrastruktur layihələrinə vəsait ayırırdıq. Çünki yaşamaq üçün əsas ilkin şərtlər olmalıdır - elektrik, qaz, su, yollar, körpülər, tunellər. İndi isə daha çox yaşayış evlərinin tikintisi, bərpası məsələlərinə vəsait ayrılacaq. Ona görə Böyük qayıdış prosesi daha sürətlə gedəcək.

Burada iş yerləri də yaradılır, həm dövlət xətti ilə, həm ictimai təşkilatların xətti ilə və əlbəttə ki, özəl sektor. Burada yaşayan insanların əksəriyyəti vaxtilə kənd təsərrüfatı ilə məşğul idi. Siz yaxşı bilirsiniz ki, bu bölgənin çox gözəl təbiəti var, münbit torpağı var, suyu var, bulaqları var, hər şey var. Əsas odur ki, insanlar artıq burada rahat yaşasınlar və tam əmin olsunlar ki, bir daha xalqımızın başına belə fəlakətlər gəlməyəcək.

Prezident İlham Əliyev Xocavənd şəhər və Xocavənd kənd sakinləri ilə görüşüb

Əvvəli 3-cü səh.

Sakinlər: Amin, inşallah!
Prezident İlham ƏLİYEV: Bunun üçün də hər zaman güclü olmalıyıq, ayıq olmalıyıq, keçmişi unutmamalıyıq və gələcəyə inamla baxmalıyıq. Necə ki, inamla baxırıq və yaşayırıq.

Sizi ürəkdən təbrik edirəm. Sizə can-sağlığı arzu edirəm.

Sakinlər: Çox sağ olun.
Qadın sakın: Bu günümüzdə şükür. Həmişə yığıncaqlarımız olanda deyirdim ki, belə yığıncaqlarımız Qarabağda olsun. Bu gün arzumıza çatmışıq. Özümüzü o qədər xoşbəxt hiss edirik ki, biz öz torpağımıza, Vətənimizə gəlmişik. Beş gündür burada yaşayırıq. Vallah, heç acmırıq, təmiz oksigenlə nəfəs alırıq.



Prezident İlham ƏLİYEV: Hava görür necə gözəldir.

Qadın sakın: Çox sağ olun, şəhidlərimizin canı bahasına, qazilərimizin, hərbiçilərimizin qanı bahasına, Sizin sayənizdə, siyasətiniz sayəsində torpaqlarımız azad olub, bu gün biz burada yaşayırıq. Özümüzdü çox xoşbəxt hiss edirik.

Prezident İlham ƏLİYEV: Çox şadam.

Qadın sakın: Çox sağ olun, Ulu Öndərin vəsiyyətinə yerinə yetirmisiniz, Allah ona rəhmət eləsin, Allah Sizi qorusun, övladlarınızı qorusun!

Sakinlər: Amin.

Prezident İlham ƏLİYEV: Bəli, buranın təbiəti çox gözəldir, havası təmizdir.

Kişi sakın: Bura Qarabağdır, cənnətdir.

Prezident İlham ƏLİYEV: Siz işğal dövründə harada məskunlaşmışdınız?

Kişi sakın: Ağcabədidə.

Prezident İlham ƏLİYEV: Ağcabədidə, dövlət tərəfindən verilmiş evdə?

Kişi sakın: Bəli.

Prezident İlham ƏLİYEV: Siz də gəlin.

Birinci xanım Mehriban ƏLİYEVA: Şəkil çəkdirək?

Prezident İlham ƏLİYEV: Bəli, çəkdirək.

Birinci xanım Mehriban ƏLİYEVA: Hamımız yerləşəcəyik?

Prezident İlham ƏLİYEV: Bəli, gəlin.



Sonra xatirə şəkilləri çəkdirildi.



Prezident İlham ƏLİYEV: Evlər necədir, yaxşıdır? Qaz var, işıq var, su var.

Sakinlər: Əladır, heç bir problem yoxdur, hər şey var.

Prezident İlham ƏLİYEV: Həyatı sahələr də var.

Kişi sakın: Hamısı gözəldir. 15 sot həyatı sahə var, bundan artıq nə olmalıdır?

Prezident İlham ƏLİYEV: 15 sot, hər şey əkə bilərsiniz.

Kişi sakın: Bəli, sağ olun. Mənim də adım İlhamdır.

Prezident İlham ƏLİYEV: Eləmi? Çox yaxşı.

Qadın sakın: Amma bizim sakinlər həqiqətən qoçaq camaatdır. Hər bir şərait də yaradacaq, əkin-biçin, camaatımız çox qoçaq camaatdır.

Prezident İlham ƏLİYEV: Bura təbii cənnətdir.

Kişi sakın: Allah Sizi qorusun, əsas məsələ odur ki, irəli gedək, amin!

Prezident İlham ƏLİYEV: Elədir, elə də olacaq, ancaq irəli.

Sakinlər: Allah Prezidentimizi qorusun!

Qadın sakın: Cənab Prezident, neçə illər arzusunda olduğumuz, həsrətini çəkdiyimiz Xocavənd torpağında salamlayıram Sizi. Elimizə-obamıza, dedə-baba yurdu-muza xoş gəlmisiniz.

Prezident İlham ƏLİYEV: Sağ olun, təşəkkür edirəm.

Qadın sakın: Bu gün biz çox xoşbəxtik, ən xoşbəxt günlərimizi yaşayırıq.

Prezident İlham ƏLİYEV: Elədir, siz layiqsiniz buna. Bu torpaqlar 35 il işğal altında qalıb.

Qadın sakın: Amma ümidlə yaşayırdıq ki, nə vaxtsa qayıdacağıq.

Prezident İlham ƏLİYEV: İnanırdınız.

Qadın sakın: Bəli, inanırdıq.

Kişi sakın: Azərbaycan torpağı nə qədər varsa, Siz də, ailəniz də o torpağın üstündə var olarsınız. Allah Sizi Azərbaycan xalqının başı üstündən əskik etməsin, amin!

Prezident İlham ƏLİYEV: Sağ olun. Bundan sonra xalqımız sülh içində yaşayacaq, inşallah. Sizə cansağlığı, xoşbəxtlik arzulayıram, xoşbəxt yaşayın.

Sakinlər: Sağ olun.

Kişi sakın: Cənab Prezident, şəkil çəkdirə bilərik?

Prezident İlham ƏLİYEV: Hə, çəkdirək.

Kişi sakın: 35 ildir gözləyirdik.

Prezident İlham ƏLİYEV: Harada yaşamısınız işğal dövründə?

Kişi sakın: Şəhər tərəfdə.

Prezident İlham ƏLİYEV: Bakıda?

Kişi sakın: Bakıda. Onun havasından qurtardıq, tıxacdan qurtarmışdıq.

Prezident İlham ƏLİYEV: Tıxac, toz-torpaq, külək. Siz harada yaşamısınız işğal dövründə?

Kişi sakın: Ağcabədidə.

Qadın sakın: Ağcabədidə ona görə yaşamışdıq ki, Qarabağa yaxındır, 50 kilometr, tez qayıtmaq üçün.

Prezident İlham ƏLİYEV: Hə, buradan çıxanda Ağcabədiyə köçdünüz?

Qadın sakın: Bəli, elə əvvəldən Ağcabədidə olmuşuq.

Prezident İlham ƏLİYEV: Orada şərait necə idi?

Qadın sakın: Yaxşı idi, amma bilirdik ki, nə vaxtsa qayıdacağıq.

Digər qadın sakın: Torpağımızın yerini heç nə vermir.

Prezident İlham ƏLİYEV: Əlbəttə.

Qadın sakın: Dərman atanlar da dərman atmır buraya gələndən.

Prezident İlham ƏLİYEV: Bax, burada hava dərmandır.

Qadın sakın: Həqiqətən elədir. Allah Sizi qorusun, övladlarınızı qorusun!

Prezident İlham ƏLİYEV: Bütün Qarabağ böyük bir kurort zonasıdır.

Qadın sakın: "Dəmir yumruq" həmişə yerində olsun!

Prezident İlham ƏLİYEV: Olacaq!

Sakinlər: Sağ olun, fəxr edirik ki, Sizin kimi Prezidentimiz var.

Prezident İlham ƏLİYEV: Çox sağ olun, sizə cansağlığı arzulayıram, xoşbəxt yaşayın.

Sakinlər: Sağ olun.

Kişi sakın: Yaxşı yol. Mən 59 təvəllüdəm, Siz 62.

Prezident İlham ƏLİYEV: Mən 61-əm.

Qadın sakın: Mən də 61-əm.

Prezident İlham ƏLİYEV: Həm adaşdıq, həm yaşadıq.

Qadın sakın: Nəvəmin də adı İlhamdır. Allah İlhamları qorusun!

Kişi sakın: Allah Sizi qorusun! Yaxşı yol, sağ-salamat.

Prezident İlham ƏLİYEV: Sağ olun.